



አንጻላልዩና ዘሎ ናይ ጥፍኣት ሓደጋ- ከመይ ነበርዕን!

ሳላ ዘመናዊ ህዝባዊ መራሽቢ፡ ስሉጥ ሃገራዊ፡ ዘባዊ ከምኡውን ዓለምለኸዊ ሓበሬታ ክንረኽብ ክኢልና ኣለና። ንረኽቦ ዘለና ሓበሬታ ግን ቅሳነት ዝህብ ኣይኮነን። ሃገርና ብሰንኪ ስርዓት ህግደፍ ካብ ማንም ግዜ ንላዕሊ ኣብ ናይ ጥፍኣት ጎደና ትገዓዝ ኣላ። ኣምባገነን ኢሰያስ ኣፈወርቂ ኣብ መጨረሻታ ዕድሚኡ ህዝብን ሃገርን ለኪሙ ክጠፍእ ተዳልዩ ኣሎ። ንጥፍኣት እምበር ንልምዓት ዘይተዓደለ ኢሰያስ ኣፈወርቂ ስርሑ ይሰርሕ ኣሎ። ንሕና ከም ህዝቢኹ? ንሕና ከም ደንበ ተቓውሞኹ?

ህግደፍ ስልጣን ካብ ዝሕዝ ጀሚሩ ካብ ሕማቕ ናብ ዝኸፍኦ መነባብሮ እናተሰጋገረ ዝመጸ ህዝብና፡ ንስቓይን መረረን ቀስ ኢሉ እናተለማመዶ ዝመጸ እኪ እንተኾነ፡ ከምዚ ናይ ሎሚ ዘመን ሰጊኡ ግን ኣይፈልጥን። ኣብ ልዕሊ ህዝብና ኣንጻላልዩ ዘሎ ናይ ኩናት ሓደጋ ቀሊል ኣይኮነን። ካብኡ ንላዕሊ ክንጎደብሉን ክንሰርሓሉን ዝግበኣና ጉዳይ ግን ኣሎ። ብዘይ ድሌቱ ኣብ ከምዚ ዝኣመሰለ ናይ ህልቂት ፕሮጀክት ተጸሚዱ ዝጸንሐ ክልቲኡ ህዝብታት፡ ንሓዋሮ ከመይ ጌሩ እዩ ብሰላም ክነብር ዝኽእል? ዶ ወይስ ብብተራ እቲ ሓደ ነቲ ካልእ እናተጫፋጫፍና ክነነብር ኢና?

ንሕና ከም ኤርትራዊ ስሙር ሃገራዊ ግምባር እዚ ንነዊሕ ዓመታት ክኸይድ ዝጸንሐ ናይ ጽልእን ቅርሕንትን ዘመን ሓንሳብን ንሓዋሮን ተወጊዱ ዘበነ ሰላምን ሕድሕድ ምትሕግጋዝን መታን ክኸነልና ኩኖ ጽቡቕ ድሌትን ምንዮትን፡ ሎሚ ተግባራዊ ስጉምቲ ምውሳድ ዩኒቨርሲቲ ዝብል እምነት ኣለና። ቅድሚኡ ኩሉን ልዕሊ ኩሉን ድማ እቲ ኣንጻላልዩ ዘሎ ሓደጋ ሃፈጽትኡ እውን ከርክበልና ኣብ ዘይክእል ርሑቕ ሃገራት ሰፊርኩም፡ ኩናት ኣብ ምጉህሃር ተዋፊርኩም ዘለኹም ኣካላት ካብ ኣከይ ተግባራትኩም ክትቁጠቡ ይሓይሽ ንብል። ኣብ ማዕዶ ኮይንና ጽልኢ እንተጸሕቲርናን ኩናት እንተኣጓሃሂርናን ብቲ ዝፍጠር ሞትን ስደትን እቲ መዋእሉ ዘይሓለፈሉ ውጹዕ ህዝብና እምበር እቲ ኣብ ማዕዶ ዘሎስ ይትረፍዶ ኣብ ድፋዕ ወሪዱ ከም ፈኸርኡ ክገብርሲ ድሕሪ ግምባር ከይዱ ማይ ዘቐብል እውን ኣይርከብን፡ዩ።

ንሕና ኤርትራውያን ከም ሰብና እንተዘይበሊዕና ንጠሚ፡ እንተተወጊእና ንቆስል ንመውት፡ እምበር ካብ ሰብና ዝተፈለና ብሓዲን ዝተሰራሕና ሰባት ኣይኮንናን። ከም ሰብና ቅኑዕ ዕላማ ክንሕዝ ከለና ንዕወት ጸረ ህዝቢ ዝኾነ ዕላማ እንተሓዘና ድማ ውዲልና ሓዲርና ከም ኩሎም ቅጽሜና ዝሓለፉ ዓመጽቲ ተሳዒርና ኢና ንሓልፍ። ኤርትራውያን ስለ ዝኾንና ጥራሕ ዓወት ደድሕፊና ኣይትስዕብን እያ። እዚ ስርዓት ህግደፍ ኣብ ትግራይ ኣትዩ ፈጸምዎ ዘሎ ገበያት ድማ ፍሽለት እምበር ዓወት ክስዕቦ ኢልካ ትጽብዮ ኣይኮነን። ድሮኪ ናይ ፍሽለት ምልክቱ **'Game Over'** ዝብል ፈኸርኡ ናብ 'ወያኔ ክወሩና ይደልዩ ኣለዉ' ናብ ዝብል ዓበርበር ቀይርዎ ኣሎ። ጭቁራፍሲ፡ ወቕዓ ተእዊ ዝብልዎ ከምዚ ምስ ተረኽበ፡ዩ።

እሞኽ እንታይ ይገበር? ዝብል ሕቶ ከይመለስና መልእኽትና ኣይንውድእን። ህዝቢ ኤርትራ ኣብ ውሽጡ ሰላም ምስ ኩሎም ጎረባብቱ እውን ሰላም ከይገበረ፡ ወሊዱ ከዕቢ፡ ተመርዕዩ ክወልድ ክዝምድ፡ ነጊዱ

ክብልጽግ፡ ወይውን ተማሂሩ ከመራመር ዝቕጽል ዜጋ ከፍሪ አይክጸልን፤ ሰላም ክነግስ ጸረ ሰላም ዝኾነ ስርዓት ህግደፍ ክኣለ ኣለዎ። ህግደፍ ይኹን ህግደፍ ዘማዕበሎ ኣተሓሳስባ ክቕጽል እንተኮይኑ ግን፡ ዕድል ዝረኸበ ክስደድ ብዕጭኡ ዝተፈርደ ድማ ኣብ ድፋዕ ቀለብ ዓረርን ባሩድን ክኸውን፤ ስለዚ ብፍላይ እቶም በዚ መሪር ተመኩሮ ዝሓለፍኩም፡ መዛንኹም ድሕሪት ገዲፍኩም ኣብ ውሑስ ቦታ ትነብሩ ዘለኹም ኣሓትን ኣሕዋትን መንእሰያት ኤርትራ ንሰላምን ፍቕርን እምበር ንጽልእን ቅርሕትን ኣይትጎስጉሱ።

ካብ ቦምብን ጥይትን ዝደሓነ ህዝቢ ትግራይ ሕጂውን ብዕጽዋን ክባን ዘገምታዊ ሞት እግሪ እግሩ እናኣርከበ ይምንቁሶሎ። ኣብ ከምዚ ዝበለ ኩነታት ዝወደቐ ህዝቢ ምርጫኡ ኣሳፊሕ ሞት ተኮርሚኹ ሞት፤ ኣየኸፋኣሉን ድማ። ንሕና እቶም ደለይቲ ለውጢኹ እንታይ ንግበር። ምስ መንግስትና ኢልና፤ ያይ ሰላሳን ሓደን ዓመት ናይ ጥፍኣት ዓመታት ነናዋሓዮ፡ ወይስ ንስርዓት ህግደፍ ምስ ኩሎም ጸረ ህግደፍ ዝኾኑ ኣካላት እንኮላይ ምስ ሓይልታት ህዝቢ ትግራይ ሓቢርና ብምስራሕ ህዝብን ሃገርን ካብ ብርሰትን ምብትታንን ነድሕን? ኤርትራዊ ስሙር ሃገራዊ ግምባር ምስ ሓይልታት ህዝቢ ትግራይን መንግስቲ ትግራይን ሓቢሩ ክሰርሕ ምውሳኑ ንሉኣላውነት ህዝብን ሃገርን ኤርትራ ኣሕሊፉ ክህብ ስለ ዝደለዩ ኣይኮነን። ጸረ ሉኣላውነት ህዝብን ሃገርን ምስራሕ ምርጫ ኔሩ እንተዝኸውን እሞ ካብ ምስ ህግደፍ ኮንካ ምስራሕ ዝሓደሽ መንገዲ ኣይነበረን። ሰብኣዊ ክብሩ ተቐንጢጡ ብጥምየትን ዓጸቦን መልክዑ ዝተደወነ፡ ካብ ናይ መሸጣ ኣቕሓ፡ ህግደፍ ከምድላዩ ዘልዕሎን ዘንብሮን ምስኪን ህዝቢ ኤርትራ ልኡላውነት ኣለዎ ኢልካ ክትጀሃረሉ ዝከኣል ኣይኮነን።

እሞኹ ሕጂ ብሰንኪቲ ህግደፍ ዝተለሞ ናይ ኣጥፊእካ ጥፋእ ወፍሪ ህዝቢ ክዕደዮ ኣማዕዲና፤ ዓርኣ ወይስ ነቲ ካብ ዓቕሞም ንላዕሊ ሕሰም ዝረኣዩ ህዝቢ ኤርትራን ህዝቢ ትግራይን ሓንሳብን ንሓዋሩን ካብ ናይ ጥፍኣት ኣዙሪት ወዲኦም ሓዲሽ ምዕራፍ ሰላም ኣብ ምኽፋት ተራና ንጻወት? ንሕና ምስ ኩሎም እቶም ነዚ ቅዱስ ዕላማ ዝድግፉ ኣካላት ደለይቲ ፍትሒ ሓቢርና ነዚ ዳሕረዋይ ቅዱስ ምርጫ መሪጽና ኣለና። ስለዚ ምስ ኩሎም ጎረባብትና ብፍላይ ከኣ ምስቶም ኣብ ውዑይ ኩነት ተጸሚዶም ዘለዉ መንግስትን ህዝብን ትግራይ ተላዚብና ልኡላውነት ህዝቢ ኤርትራን ፍትሓዊ ቃልሲ ህዝቢ ትግራይን መሰረት ዝገበረ ሓባራዊ ጉዕዞ ክህልወና መሪጽና ኣለና። ሰናይ ህዝቢ ኤርትራ ዝደሊ ይርከበና ይስዓበና። ክንረኽበኩም ክንስዕበኩም ኢና።

ኩናት ዩብቅዕ ሰላም ይንገስ

ፍቕርን ሰላምን ምስ ኩሎም ጎረባብትና

ኤርትራ ብሉኡላውነታ ንዘለኣለም ትንበር

ወጻኢ ጉዳያት ቤት ጽሕፈት ኤስሃግ